

# دنیا کی عظیم ترین نعمت — قرآن حکیم

صدر مؤسس محترم ڈاکٹر اسرار احمد کا خطاب

(۲۹ رمضان المبارک ۱۴۲۰ھ بمقام سمن آباد لاہور)

خطبہ مسنونہ کے بعد تلاوت آیات :

أَعُوذُ بِاللَّهِ مِنَ الشَّيْطَنِ الرَّجِيمِ ۝ يَسِّمِ اللَّهُ الرَّحْمَنُ الرَّحِيمُ ۝

﴿ شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبُشِّرَتِ مَنْ

الْهُدَى وَالْفُرْقَانِ ۝ ﴾ (آلہ بقرۃ : ۱۸۵)

ادعیہ ما ثورہ کے بعد فرمایا :

معزز حاضرین و محترم خواتین! میں نے ابھی آیت کا جو مکمل تلاوت کیا ہے اس کے  
حوالے سے سب سے پہلے تو ہمیں یہ نوٹ کرنا ہے کہ "شہر رَمَضَانَ" یعنی رمضان کا  
مہینہ قریب الاختتام ہے۔ ہو سکتا ہے کہ کُل کاروڑہ آخری ہو یا یہ بھی ممکن ہے کہ ایک  
اور ہو جائے۔ اس ماہ مبارک کے دوران جن لوگوں نے بھی قرآن مجید سے اپنے تعلق کو  
تازہ کیا وہ بہت بڑی مبارک باد اور تہنیت کے متحقیں ہیں۔ اس لئے کہ درحقیقت یہ ماہ  
بارک مسلمانوں کے قرآن مجید کے ساتھ تجدید تعلق کا مہینہ ہے۔ اس وقت کی گفتگو کا  
عنوان چونکہ معین ہے : "دنیا کی عظیم ترین نعمت، قرآن حکیم" لذرا مجھے اسی کے  
حوالے سے گفتگو کرنا ہے۔

اس آیت مبارکہ میں اللہ تعالیٰ نے فرمایا : ﴿ شَهْرُ رَمَضَانَ الَّذِي أُنْزِلَ  
فِيهِ الْقُرْآنُ ۝ "رمضان کا مہینہ وہ ہے جس میں قرآن نازل کیا گیا" اور قرآن کیا ہے؟  
بیناتِ مَنْ الْهُدَى وَالْفُرْقَانِ "ہدایت اور فرقان کی بینات"۔ اس ترکیب میں جو تین  
الفاظ آئے ہیں اس میں سب سے پہلے لفظ "ہدایت" پر توجہ دیجئے کہ "ہدایت" سے مراد  
کیا ہے؟ اس کا ہم عام ترجمہ تو رہنمائی اور راستہ بنانا کرتے ہیں، لیکن ذرا گمراہی میں سمجھئے  
کہ "ہدایت" کے کتنے ہیں؟

## ہدایت کے دو پہلو

ہدایت کے دو حصے ہیں : ایک ہے انسان کے لئے نظری، فکری اور علمی ہدایت اور ایک ہے عملی، اخلاقی اور زندگی کے معمولات کے ضمن میں ہدایت۔ نظری، فکری اور علمی ہدایت کے اہم ترین حصے کو ہندی میں "ست آست وو یگ" کہتے ہیں۔ یعنی انسان میں یہ تمیز پیدا ہو جائے کہ کیا چیز حق ہے اور کیا باطل ہے۔ ہندو جب اپنے مزدوں کی "ارਥੀ" لے کر جاتے تھے تو کہتے تھے کہ "رام نام ست ہے" تو "ست" کے معنی "حق" کے ہیں۔ قرآن مجید میں آتا ہے : "ذلک بِأَنَّ اللَّهُ هُوَ الْحَقُّ" اسی طرح ہندی میں اس حق کے لئے لفظ "ست" ہے۔ ہندی میں بعض الفاظ کے شروع میں اگر سامنے کے طور پر "الف" کا اضافہ کر دیں تو معنی اللہ ہو جاتے ہیں۔ مثلاً "ٹل" سے "اٹل" اسی طرح "مر" سے "امر" اور "ست" سے "آست"۔ "آست" وہ شے ہے جو نظر تو آ رہی ہے لیکن حقیقی نہیں ہے، جبکہ "ست" وہ شے ہے جو حقیقت پر مبنی ہے۔ سب سے بڑی بات یہ ہے۔ انگلستان کے بہت بڑے فلسفی "بریڈلے" نے اپنی ایک معرکہ "الاراء کتاب" Appearance and Reality میں اسی حقیقت کو بیان کیا ہے کہ "جو کچھ نظر آتا ہے وہ حقیقت نہیں ہے، بلکہ حقیقت اس کے پیچھے ہے"۔ جو کوئی محض آنکھوں سے نظر آنے والی چیزوں میں الجھ گیا وہ درحقیقت باطل (falsehood) کا شکار ہے، جب تک کہ اس ظاہر کے پردے کو چیر کر باطن کونہ دیکھا جائے۔ اقبال نے کہا ہے ۔

گاہ مری نگاہ تیز چیر گنی دل وجود

گاہ الجھ کے رہ گنی میرے توبات میں

عربی کا ایک شعر ہے ۔

كُلُّ مَا فِي الْكَوْنِ وَهُمْ أَوْ خِيَالٌ

أو عُكُوشٌ فِي الْمَرَايَا أَوْ ظِلَالٌ

"یہ کائنات میں جو کچھ ہے وہم ہے یا خیال ہے، یا جیسے شیشوں کے اندر عکس ہوتا ہے یا جیسے سایہ ہوتا ہے۔"

اس کی کوئی حقیقت نہیں۔ یہ مادی دنیا اور مادی عالم بہادر ہوس نظر آتا ہے، یہ محسوس بھی

ہوتا ہے، اس میں کوئی تکلیف پہنچتی ہے تو فوراً محسوس ہو جاتی ہے اور اس کی صرت بھی فوراً محسوس ہوتی ہے۔ ہم اس کی تکلیف سے بھی متاثر ہوتے ہیں اور اس کی راحت سے بھی، لیکن اصل بات یہ ہے کہ انسان سمجھ لے کہ یہ نمودبے بود ہے، یعنی اس کی نمودتو ہے، حقیقت کوئی نہیں۔ حقیقت صرف ذات باری تعالیٰ ہے ﴿ذلِکَ بِإِنَّ اللَّهَ هُوَ الْحَقُّ﴾ ”الحق اللہ تعالیٰ کی ذات ہے۔“

انسان کے اندر یہ تمیزپیدا ہو جانا اس کی بھی درحقیقت مختلف corollaries ہیں۔ دراصل ہمارا ایک جسم ہے جو نظر آتا ہے، وزن رکھتا ہے اور اس کے قاضے ہیں جو محسوس ہوتے ہیں۔ بھوک لگتی ہے تو اس کا احساس ہوتا ہے۔ پھنسی لگتی ہے تو درد ہوتا ہے۔ اس کی صرت بھی اور اس کی تکلیف بھی محسوس ہوتی ہے۔ لیکن ہمارا حقیقی وجود یہ نہیں ہے، حقیقی وجود وہ روحانی وجود ہے جو نظر نہیں آتا۔ وہ reality ہے، یہ appearance ہے۔ یعنی یہ ظاہر ہے اور وہ اصل حقیقت ہے۔ اسی طرح یہ دنیا کی زندگی ہے، عظیم کائنات ہے، Galaxies ہیں، ایسے ایسے ستارے ہیں جو سائز میں ہمارے سورج سے لاکھوں گناہرے ہیں۔ پوری کائنات کی وسعت کو دیکھیں تو یہ ہمارا سورج بھی ایک ذرہ معلوم ہوتا ہے، اور ذرے کا دل چیز تو معلوم ہوتا ہے کہ اس کے اندر پورا سورج موجود ہے ٹھیک ”لو خورشید کا پکے اگر ذرے کا دل چیز!“ ان ذرات کا دل چیز کرائیں تو انکی نکالی گئی ہے ٹھیک ”مرِ درخشاں ذرہ، فانی ذرہ، فانی میر درخشاں!“ لیکن یہ سب appearance ہے، حقیقت نہیں ہے۔

اگر یہ بات دل میں نکل جائے تو گویا انسان کی نظری، فکری اور علمی رہنمائی ہو گئی اور اگر نکالیں میں ابھی ہوئی ہیں اور دلچسپیاں انہی ظاہری چیزوں میں ہیں اور بھاگ دوڑ انہی کے لئے ہے، انہی کو زندگی سمجھا ہے، اپنے آپ کو اسی ظاہری جسم سے تعبیر کیا ہے تو آدمی چاہے فلسفی ہو، پی ایچ ڈی ہو، مفسر، محدث، فقیہہ اور مفتی ہو، وہ درحقیقت اندھیروں (ظلمات) ہی میں ہے۔ اسی لئے قرآن کہتا ہے : ﴿يَخْرُجُهُمْ مِنَ الظُّلُمَاتِ إِلَى النُّورِ﴾ یعنی اللہ اہل ایمان کو اندھیروں سے نکال کر وہ سنی میں لاتا ہے۔ یہ جو ظواہر (appearances) ہیں ان کی بجائے حقائق پر توجہ اور نکالیں مرکوز ہوں تو یہ نظری

ہدایت ہے جس کے لئے حضور ﷺ کی بڑی پیاری دعا ہے ((اللَّهُمَّ أَرِنِي حَقْيَةَ الْأَشْيَاءِ كَمَا هِيَ)) ”اے اللہ! مجھے تو چیزوں کی حقیقت دکھانجیے کہ وہ فی الواقع ہیں۔“ ظاہرتو سب کو نظر آ رہا ہے۔ کتابجھی کار کو اگر اپنی طرف آتا دیکھ لیتا ہے تو راستہ بدلتا ہے۔ اگر ہم نے بھی یہ کر لیا تو کون سا برا تیر مار لیا۔ تو پہلی بات یہ سمجھ لیجئے کہ نظری ہدایت یہی ہے کہ اس سے ظاہر و باطن کا فرق معلوم ہو جائے، حق اور باطل (reality and falsehood) پوری طرح واضح ہو جائیں۔ یہی بات سورہ کف میں بھی بیان ہوئی ہے۔ جب حقیقت پر باطل کا ملٹھ ہو جائے تو یہی دجالیت ہے۔ دجل کے کتنے ہیں؟ حقیقت پر کسی اور شے کا پردہ ڈال دینا۔ اسی اعتبار سے یہ دجالیت ہے کہ ان تین حقیقوں یعنی ذات باری تعالیٰ، روح انسانی اور حیات اخروی پر ان تین طواہر یعنی کائنات، جسم حیوانی اور حیاتِ ذینوی کا پردہ پڑ جائے۔ اور یہی دجل اور فریب ہے۔ اور جیسے جیسے سائنس ترقی کر رہی ہے یہ دجل بڑھتا چلا جا رہا ہے۔ اس ظاہر کی دلکشی بڑھتی چلی جا رہی ہے۔ یہ appearance اور زیادہ دل کو مودہ لینے والی چیز بھی چلی جا رہی ہے۔ اس کی رونقیں بڑھتی جا رہی ہیں اور اس کی چمک دمک میں اضافہ ہوتا جا رہا ہے۔

نظر کو خیرہ کرتی ہے چمک تذییب حاضر کی

یہ صناعی مگر جھوٹے نگوں کی ریزہ کاری ہے

یہ جھوٹ اور "Falsehood" ہے، حقیقت نہیں ہے۔

بہر حال پہلی بات نظری، فکری اور علمی ہدایت ہے۔ میں نے اس میں اس وقت دینی اصطلاحات یعنی ایمان باللہ، ایمان بالرسالت اور ایمان بالآخرۃ کے حوالے سے بات نہیں کی، بلکہ ایک نئے زاویے سے وضاحت کی کوشش کی ہے۔ اگر انہاں میں سمت است ودیگ، reality and falsehood، حق اور باطل میں امتیاز، appearance and reality کے ما بین فرق و امتیاز کا صفت قائم ہو گیا تو اسے نظری، فکری اور علمی ہدایت حاصل ہو گئی۔

دوسری ہدایت عملی ہے۔ اس معاملے میں بھی قرآن کا فلسفہ سمجھ لیجئے کہ عملی

ہدایت کا ایک درجہ انفرادی سطح پر ہے کہ میں کیا کروں کیا نہ کروں؟ اللہ تعالیٰ نے یہ

انفرادی ہدایت ہر انسان کے دل میں ودیعت کر کے اسے دنیا میں بھیجا ہے۔ اسے بتانے کی ضرورت نہیں ہے کہ یہ خیر ہے اور یہ شر ہے، یہ بیکلی ہے اور بیدی ہے، یہ بھلانی ہے اور یہ برائی ہے : ﴿وَنَفْسٌ وَمَا سُوَّهَاۚ فَالْهُمَّ هَا فِجُورٌ هَا وَتَقْوَهَا﴾ نفسِ انسانی کو معلوم ہے کہ جو بولنا اچھا ہے اور جھوٹ بولنا برا ہے، وعدہ کرنے کے پورا کرنا اچھا ہے اور وعدہ خلافی کرنا بڑی بات ہے۔ بڑوں کی خدمت اور عزت کرنا اچھی بات ہے اور ان کے ساتھ بے عزتی کا معاملہ کرنا بڑی بات ہے، والدین کے ادب اور خدمت پر منی روئی اچھا ہے اور اگر ان کا لحاظ نہ ہو تو یہ بڑی بات ہے۔ اسے کون نہیں جانتا؟ یہ دوسری بات ہے کہ انسان کا مزاج ہی گزر گیا ہو تو اس وجہ سے وہ اپنے اندر کی اس ہدایت سے فائدہ نہیں اٹھا پتا۔ لیکن جس وقت وہ غلط کام کر رہا ہوتا ہے اسے اندر سے ضمیر متذہب کرتا ہے کہ تم غلط کر رہے ہو۔ اسی کا نام «نفسِ توانہ» ہے کہ جس کی قسم کھائی گئی ﴿لَا أَقْسِمُ بِيَوْمِ الْقِيمَةِۚ وَلَا أَقْسِمُ بِالنَّفْسِ الْمُوَامَةِ﴾ (نہیں! میں قسم کھاتا ہوں قیامت کے دن کی۔ اور نہیں! میں قسم کھاتا ہوں نفسِ ملامت گر کی)۔

یہی وجہ ہے کہ قرآن مجید میں اس انفرادی معاملے پر اتنا زیادہ زور نہیں دیا گیا، بلکہ انہیں معروف و مکر کہا گیا ہے کہ جو چیزیں معروف اور جانی پچھانی ہیں یہی اچھائیاں اور بھلاکیاں ہیں، پس ان کی بیرونی کرو۔ مکروہ ہیں جن سے انسان کا نفس خود ہی نفرت کرتا ہے۔ یہ دوسری بات ہے کہ انسان اپنے کسی مفاد کی وجہ سے یا کسی وقت جذبے کے تحت کسی مکر کا ارتکاب کر لیتا ہے، لیکن اس کی نظرت اس وقت بھی اسے ٹوک رہی ہوتی ہے کہ غلط کام کر رہے ہو۔ انسان کو اصل احتیاج اجتماعی زندگی میں ہدایت کی ہے۔ یہاں آکر جو پیچیدگیاں پیدا ہو جاتی ہیں ان کا حل عقل انسانی کے لئے محال مطلق اور ناممکن ہے۔

دنیا میں آج تک تین اجتماعی مسائل کی نشاندہی ہوئی ہے :

(۱) عورت اور مرد کے درمیان حقوق اور فرائض کے ضمن میں کیا توازن ہو؟ یہوی کے کیا حقوق ہوں اور شوہر کے کیا حقوق ہوں؟ یہ بڑا پیچیدہ مسئلہ ہے۔ انسان اس معاملے میں افراط و تغیریط کا شکار رہا ہے۔

(۲) اسی طریقے سے ایک مسئلہ اجتماعی نظام ریاست و حکومت کا ہے۔ ایک فرد اور عام

شری کو کتنی آزادی ہونی چاہئے اور اس پر کتنا جبر ہونا چاہئے؟ اور اجتماعیت کو کتنا اختیار ہونا چاہئے اور Checks and balances کا کیا نظام ہونا چاہئے؟ پولیکل سائنس ساری کی ساری اسی مسئلے کے گرد گھومتی ہے۔ اسی طرح سرمایہ اور محنت، کارخانے دار اور مزدور کے حقوق و فرائض میں کیا توازن ہونا چاہئے؟ اس میں ذرا سے عدم توازن سے ظلم و استھصال کا بازار گرم ہو جاتا ہے۔ سرمایہ دار غریب کا خون چوتا ہے۔

خواجہ از خونِ رُگِ مزدور سازد لعلِ ناب  
از جفانے ده خدایاں کشت و ہقانان خراب!

”سرمایہ دار نے مزدور کے خون سے شراب کشید کی ہے جسے وہ شام کو کلب میں بیٹھ کر پیتا ہے۔ اور زمیندار اور لینڈ لارڈ کے ظلم و ستم سے کاشنکار کی کھیتی خراب ہے کہ اس کا پچھ قلتے ہے، حالانکہ محنت و مشقت اسی کاشنکار نے کی ہے۔“  
یہاں آکر انسان بالکل گھٹنے نیک کر اللہ سے ہدایت کا طالب بنتا ہے۔ سورۃ الفاتحہ کے قرآن مجید کے بالکل شروع میں ہونے کی حکمت بھی یہی ہے کہ انسان پسلے خود کہ رہا ہے:

﴿الْحَمْدُ لِلّٰهِ رَبِّ الْعَالَمِينَ ۝ الرَّحْمٰنُ الرَّحِيْمُ ۝ مَلِكُ يَوْمِ الدِّيْنِ ۝ إِيَّاكَ نَعْبُدُ وَإِيَّاكَ نَسْتَعِينُ ۝﴾

”تمام شکر اس اللہ کے لئے ہے کہ جو تمام جانوں کا پروار دگار ہے۔ بڑا میریان نہایت رحم والا ہے۔ جزاوسزا کے دن کا مالک ہے۔ ہم تیری ہی عبادت کرتے ہیں اور تھوڑی سے مد چاہتے ہیں۔“

ان حقائق تک تو وہ خود پہنچ گیا ہے۔ لیکن اس کے بعد آگے کہتا ہے کہ

﴿إِهْدِنَا الصِّرَاطَ الْمُسْتَقِيمَ ۝﴾

”اے اللہ! ہمیں سید ہے راستے کی ہدایت دے۔“

اس اجتماعی معاملے کو کہیں قرآن ”صراطِ مستقیم“ کہتا ہے اور کہیں ”صراطِ السُّوئی“ اور کہیں ”سواء السَّبِيل“ کہتا ہے۔ مختلف الفاظ آئے ہیں۔ ان تمام چیزیں گیوں میں سے درمیانی، معتدل اور عدل پر مبنی راہ، جس میں افراط و تفریط نہ ہو، یہ اصل ہدایت ہے

جس کے لئے قرآن نازل ہوا۔

میں نے جو باتیں تجویز کر کے بتائی ہیں وہ یاد رہیں۔ ایک ہدایت نظری، مُکری اور علیٰ ہے کہ آپ کے سامنے حقیقت اور باطل، 'appearance and reality'، مُکری اور سَتَّ اَسَتَ کے درمیان امتیاز واضح ہو جائے۔ اللہ حق ہے، آخرت حق ہے۔ آپ نے وہ دعا پڑھی ہوگی : **أَنْتَ الْحَقُّ وَوَعْدُكَ الْحَقُّ وَقُولُكَ حَقٌّ وَلِقَائُكَ حَقٌّ وَالْجَنَّةُ حَقٌّ وَالنَّارُ حَقٌّ وَالسَّاعَةُ حَقٌّ وَمُحَمَّدٌ حَقٌّ وَالثَّبِيْرُونَ حَقٌّ وَالْفَزَّاَنُ حَقٌّ**۔ یہ تمام امور حق ہیں۔ باقی جو نظر آ رہا ہے یہ سب باطل ہے۔ سورہ الحشر میں متذکر کیا گیا :

**﴿وَلَا تَكُونُوا كَالَّذِينَ نَشَوَّا اللَّهَ فَأَنْسَهُمْ أَنفُسَهُمْ﴾** (الحشر : ۱۹)

”ان لوگوں کی طرح نہ ہو جانا جنہوں نے اللہ کو بھلا دیا تو اللہ تعالیٰ نے ان کو اپنی جانوں سے غافل کر دیا۔“

ہم اپنے مادی جسم کو محسوس کر کے سمجھتے ہیں کہ ہم ہیں، حالانکہ حقیقت میں تو کوئی اور شے ہے کہ جو ہمارے وجود کی بنیاد پر ہے۔ اسی طرح فرمایا :

**﴿يَعْلَمُونَ ظَاهِرًا مِنَ الْحَيَاةِ الدُّنْيَا﴾** (الروم : ۷)

”یہ دنیا کی زندگی کے ظاہر (appearance) کو ہی جانتے ہیں۔“ حقیقت کو نہیں جانتے۔ دنیا کی زندگی کی حقیقت معنوی کو جانتے تو اللہ کو پہچان لیتے اور آخرت کو فوراً پہچان لیتے۔ لیکن یہ صرف دنیا کی زندگی کے ظاہر کو جانتے ہیں۔ یہ نظری ہدایت ہے۔

جمال تک عملی ہدایت کا تعلق ہے تو ہر انسان کے لئے اس کی جملی ہدایت اس کے اندر موجود ہے، جیسے پیٹ کھانے کو مانگتا ہے، جسم کے دوسرے تقاضے ہیں، ان کو پورا کیا جائے۔ اس میں اسے ہدایت صرف اس بات کی دینا ضروری ہے کہ کیا حلal ہے اور کیا حرام ہے۔ یہ ایسے ہی ہے جیسے کہ سڑک کے ذریعے جب آپ مری جاتے ہیں تو ہر موڑ پر نشان لگے ہوتے ہیں کہ یہاں سے آرام سے گزرنा، ورنہ کھائی میں گر جاؤ گے۔ سپیڈ کی حدود معین کر دی گئی ہیں۔ اس طرح سے زندگی کے مختلف معاملات میں حدود اللہ معین کر دی گئی ہیں کہ ان حدود سے تجاوز نہیں کرنا، باقی یہ کہ خیر و شر کے بارے میں تمہیں

ہٹانے کی ضرورت نہیں ہے کہ کیا خپر ہے اور کیا شر ہے؟ کیونکہ تمہیں خود ہی معلوم ہے۔  
البتہ اجتماعی زندگی کے اندر تم محتاجِ حکم ہو کہ اللہ تعالیٰ کی ہدایت تمہیں ملے۔

اب اگلے لفظ پر آئیے «بَيْتُ مِنَ الْهُدَىٰ وَالْفُزُقَانِ» فرقان کا مطلب ہے حق و  
باطل میں فرق، ست است میں فرق appearance and reality میں فرق۔  
”بیبات“ وہ ہیں جو از خود روشن ہوں۔ اور ایک جگہ پر سورہ عکبوت میں فرمایا : «إِنَّ  
هُوَ الْأَيُّثُ بَيْتُ فِي صَدُورِ الظُّبَىِنِ أَوْثُوا الْعُلَمَ» یہ قرآن تو وہ آیات بیبات ہیں کہ جو  
اہل علم کے سینوں میں (پلے سے) موجود ہیں۔ اسی لئے قرآن اپنے آپ کو تذکرہ و تبرہ  
کرتا ہے۔ ”تبرہ“ کہتے ہیں کسی کو آنکھ کھول کر دکھاریا اور ”تذکرہ“ کے معنی ہیں یاددا  
و دینا کہ تمہارے اندر یہ سب کچھ موجود ہے۔ تمہارے اندر حق ہے، تمہارے اندر رذات  
باری تعالیٰ کی جگلی ہے۔

ہے ذوقِ تجلیٰ بھی اسی خاک میں پناہ  
غافل تو زرا صاحب اور اک نہیں ہے!

اس لئے قرآن مجید جو ”بیبات“ کا لفظ لاتا ہے تو وہ اس اعتبار سے کہ یہ انسانی روح کے  
لئے جانی پہچانی شے ہے، اس میں کوئی نئی شے نہیں ہے۔ اسی لئے بڑے پیارے انداز میں  
مولانا روم نے کہا ۔

خیک تار و خیک مغرب و خیک پوسٹ  
از کجا می آید ایں آوازِ دوست

قرآن مجید کو سنتے ہوئے وہ شخص جس کا دل توی اور زندہ ہو اور روح بیدار ہو تو وہ  
یوں محسوس کرتا ہے جیسے یہ میرے دوست کی آواز آ رہی ہے، اور گویا یہ تو میرے اپنے  
دل کی آواز ہے۔ حافظ ابن قیم رحمۃ اللہ علیہ کہتے ہیں : ”قرآن کے پڑھنے والے بت سے لوگ  
ایسے ہیں کہ جب وہ قرآن کو پڑھ رہے ہوتے ہیں تو یہ نہیں سمجھتے کہ ہم مصحف میں سے  
پڑھ رہے ہیں، بلکہ ایسے محسوس کرتے ہیں کہ جیسے قرآن ہمارے لوح قلب پر لکھا ہوا ہے  
اور ہم وہاں سے پڑھ رہے ہیں۔“ فطرت انسانی اور قرآن حکیم میں اس قدر ہم آہنگی  
اسی لئے ہے۔ یہ قرآن (بَيْتُ مِنَ الْهُدَىٰ وَالْفُزُقَانِ) ہے اور یہ ایسی روشن آیات

ہیں جو علما و اولوں کے سینوں میں محفوظ ہیں۔

### ذینیا کی سب سے بڑی نعمت

اب آئیے اس بات کی طرف کہ یہ قرآن سب سے بڑی نعمت کیوں ہے؟ دراصل ہمارا نعمتوں کا تصور دولت، شریت، اقتدار، جائیداد، اولاد، صحت وغیرہ تک محدود ہے۔ لیکن حقیقت یہ ہے کہ ان میں سے کوئی شے بھی نعمت نہیں ہے، نعمت صرف ایک ہے اور وہ ہدایت ہے، ہدایت ہو گی تو دولت بھی نعمت ہے، صحت بھی نعمت ہے، ہدایت کی بناء پر آپ دولت اور صحت سے نیکیاں کمائیں گے اور اگر ہدایت نہیں ہے تو اسی صحت کی بنیاد پر بد معاشیاں کریں گے تو ظاہر ہے کہ ایسی صحت نعمت نہیں بلکہ زحمت ہے۔ ہدایت ہے تو زندگی نعمت ہے، زندگی کا ایک ایک لمحہ نعمت ہے، ہدایت نہیں ہے تو زندگی لعنت ہے۔ ہدایت ہے تو اولاد نعمت ہے، اسے آپ دین کے کام میں لگائیں گے اور اسے صدقہ جاریہ بنائیں گے۔ ہدایت نہیں ہے تو اولاد لعنت ہے جو آپ کیلئے عذاب کا باعث بنے گی۔ آپ نے حرام کے ذریعے سے جو کچھ کماکر جمع کیا ہے اس کو اللّوں تللوں میں اڑائے گی اور ان کی بد معاشیوں کا حساب آپ کے کھاتے میں جمع ہو تاہم ہے۔ قرآن مجید میں دو جگہ کہا گیا ہے : ﴿فَلَا تُغْيِّبُنَّ أَمْوَالَهُمْ وَلَا أَوْلَادَهُمْ إِنَّمَا يُرِيدُ اللَّهُ لِيَعْذِّبَهُمْ بِمَا فِي الْحَيَاةِ الدُّنْيَا﴾ (التوبۃ : ۵۵) اور قدرے مختلف الفاظ کے ساتھ التوبۃ : ۸۵) ”ان کے مال اور ان کی اولاد (کی کثرت) تمیں دھوکے میں نہ ڈال دے، اللہ تعالیٰ ان کے ذریعے ان کو ذینیا کی زندگی میں عذاب دینا چاہتا ہے۔“ اگر ہدایت نہیں تو نہ دولت نعمت ہے، نہ اولاد نعمت ہے، نہ صحت نعمت ہے، بلکہ یہ سب ہماری تباہی کا سامان ہے، ہمارے جسم میں جانے کیلئے تمہید ہے۔ ہاں پارس وہ شے ہے جس سے کوئی چیز چھو جائے تو وہ سونا بن جاتی ہے۔ اسی طرح ہدایت وہ شے ہے کہ اس کے ساتھ صحت بھی نعمت ہے، زندگی بھی نعمت ہے۔ اس کے باوجود بھی اگر کچھ کوتاہیاں ہو جائیں تو ان کی تلافی کا امکان ہے۔ انسان توبہ کے ذریعے اپنی غلطیوں کی تلافی کر لیتا ہے۔ ہدایت کے ساتھ اگر اقتدار نصیب ہو جائے تو خلق خدا کی بہتری کا سامان ہو جائے گا۔ اگر اقتدار ایسے لوگوں کے ہاتھ میں آ

جائے جن کے پاس ہدایت نہیں تو نتیجہ یہی نکلے گا کہ خلق خدا انہیں کو سے گی اور یہ خلق خدا کو لعنت کریں گے۔ تو معلوم یہ ہوا کہ اس دنیا میں، اس آسمان کے نیچے اور اس زمین کے اوپر حقیقتاً نعمت صرف ایک ہے اور وہ ہدایت ہے جو کہ مطلقاً نعمت ہے، سرتاپ نعمت ہے اور جو ہر نعمت کو نعمت بنا نے والی ہے۔ اگر یہ نہ ہو تو پھر کوئی شے نعمت نہیں ہے۔

### عظمت قرآن، بزبانِ قرآن

اب میں اس نعمت ہدایت کی عظمت کے بارے میں تھوڑی سی گفتگو کروں گا۔ اللہ تعالیٰ نے بڑی عجیب بات کی طرف میرے ذہن کو متوجہ کیا۔ عجیب ترتیب ہے۔ اللہ تعالیٰ نے قرآن میں اپنے کلام کی جو عظمت بیان کی ہے اس کے ضمن میں سورہ حشر کی بڑی عظیم آیت ہے اور دو آیتیں سورہ یونس کی، چار سورہ رحمن کی، چھ سورہ عبس کی اور آٹھ سورہ واقعہ کی۔ ایک دو، چار، چھ، آٹھ یہڑھیاں ہیں، لیکن پھر سورہ واقعہ میں اللہ گیئر لگتا ہے۔ پھر ایک عظیم آیت سورہ جمد کی ہے جو کہ سورہ واقعہ میں بیان کردہ منقی کردار کو واضح کرتی ہے۔ میں اس وقت صرف اشارہ کروں گا، قرآن کی عظمت فیضہ کیا ہے؟ یہ ہم سمجھھی نہیں سکتے۔ سورہ حشر میں ارشاد ہوتا ہے :

﴿لَوْأَنْزَلْنَا هَذَا الْقُرْآنَ عَلَى جَبَلٍ لَّوْأَيْنَهُ خَاصِيَّةً مُتَصَدِّعًا فِينَ خَشْيَةً﴾

اللَّهُ وَتِلْكَ الْأَمْثَالُ نَضْرِبُهَا لِلنَّاسِ لَعِلَّهُمْ يَتَفَكَّرُونَ ﴾۵۰﴾

”اگر ہم اس قرآن کو پہاڑ پر اتار دیتے تو تم دیکھتے کہ وہ دب جاتا اور پھٹ جاتا اللہ کے خوف سے۔ یہ مثالیں ہم لوگوں کے غور و فکر کے لئے بیان کر دیتے ہیں“۔

قرآن کے بیان کا مقصد یہ ہے کہ یہ مضمون اتنا طلیف ہے کہ تمہارے ذہن کی گرفت میں نہیں آسکتا۔ اس تمثیل کے ذریعے سے جو بھی کچھ سمجھ سکتے ہو، سمجھ لو۔ قرآن کی عظمت اپنی جگہ ہے۔ اقبال نے اس حقیقت کو ایک اور انداز میں کہا ہے ۔

فاش گویم آں چہ در دل مضر است

ایں کتابے نیست چیزے دیگر است

مشِ حق پنماں و ہم پیدا است ایں

زندہ و پائندہ گویا است ایں!

”اس کتاب کے بارے میں جو بات میرے دل میں پوشیدہ ہے اسے اعلانیہ ہی کہہ گزروں۔ حقیقت یہ ہے کہ یہ کتاب نہیں ہے بلکہ کچھ اور ہی شے ہے۔ جیسے اللہ کی ذات الحق ہے ویسے ہی یہ الحق ہے اور جو صفات اللہ کی ہیں یعنی زندہ و پاکنده اور گویا (متكلّم) اور صفات اس قرآن کی بھی ہیں۔“

آگے چلئے، دو آیتیں سورہ یونس کی آئیں : ﴿يَا أَيُّهَا النَّاسُ قَدْ جَاءَكُمْ مَّوْعِظَةٌ فِيْنَ رَبِّكُمْ وَشِفَاءٌ لِمَا فِي الصَّدْرِ﴾ ”اے لوگو! دیکھو تمہارے پاس تمہارے رب کی طرف سے نصیحت بھی آگئی ہے اور تمہارے سینوں کے اندر جو روگ ہیں ان کی دو ابھی آگئی ہے۔“ دل اگر سخت ہو گئے ہیں تو ان کو زرم کرنے کے لئے نصیحت بھی قرآن ہے۔ اور پھر یہ کہ دل کے روگ کون سے ہیں؟ ان میں دنیا کی محبت ہے۔ یہ material world مایہ (ہندی میں اسے مایہ کہتے ہیں) حقیقت میں کچھ نہیں ہے۔ اس کی محبت میں انسان گرفتار ہو گیا تو بھی ضلالت ہے اور یہی گمراہی ہے۔ اس مایہ کی محبت کو دل سے نکالنا، اسے اس است کے چکر سے نکال دینا یہ درحقیقت اس کا علاج ہے۔ قرآن اس حوالے سے یہ کام کرتا ہے کہ لوگوں کے سینوں میں جو روگ ہیں، یعنی ماں کی محبت، شرست کی محبت، اقتدار، دولت و جائیداد کی محبت، ان محبتوں کو کھرج کھرج کرنکال دینا ہے اور پھر اللہ تعالیٰ کی محبت کو دل میں اس طرح داخل کرتا ہے کہ اصل محبوب اللہ تعالیٰ ہو جائے۔

اور پھر قرآن ﴿هُدًى وَرَحْمَةً لِلْمُؤْمِنِينَ﴾ ہے، یعنی یہ اہل ایمان کے حق میں ہدایت بھی ہے اور رحمت بھی۔ لیکن اصل بات دل کے تھکنے کی ہے۔ ایک حدیث کا مفہوم ہے کہ : اگر کسی شخص کو اللہ تعالیٰ نے قرآن دیا ہو اور پھر بھی وہ کسی دوسرے شخص کے بارے میں یہ سوچے کہ اس پر اللہ کا کرم مجھ سے زیادہ ہوا ہے کہ اس کو اللہ نے محل دیا ہے، اتنی بھی کارروائی ہے، یعنی اس پر اللہ کا کرم زیادہ ہوا ہے تو اس نے قرآن کی بہت ناقدری کی۔ اسے معلوم ہی نہیں کہ اس کے پاس کتنی بڑی دولت ہے۔ کسی شخص کے پاس کوہ نور ہیرا ہو اور وہ کسی کے سامنے ہاتھ پھیلارہا ہو تو اس کا مطلب تو یہ ہے کہ اسے پتا ہی نہیں کہ اس کے پاس کوہ نور ہیرا ہے۔ پروفیسر ووسف سلیم چشتیؒ نے مجھے ہندی

کا ایک دوہنایا تھا۔ حیکا ایک ہندی شاعر تھا، وہ کرتا ہے ۔

میکا بھو کا کوئی نہیں، سب کی گدڑی لال

گرہ کھول جانے نہیں اس بدیے کنگال

یعنی کوئی انسان بھو کا نہیں ہے۔ اللہ تعالیٰ نے ہر انسان کے دل میں اپنی معرفت گویا کوہ نور  
ہیرے کی صورت میں رکھی ہوئی ہے۔ تو پھر وہ بھو کا اور مفلس کیسے ہو گیا۔ صرف دل کی  
گرہ کھولنے کی ضرورت ہے۔ چونکہ انسان اپنے دل کی گرہ کو کھولتا نہیں ہے، اس لئے  
محسوس کرتا ہے کہ بھو کا ہو گیا ہے، مفلس اور کنگال ہو گیا ہے۔ ﴿فَلَمْ يَفْضُلِ اللَّهُ  
وَيَرْحَمْهُ فَإِذَا لَكَ فَلَيْفَرَخُواْ هُوَ خَيْرٌ مِّمَّا يَجْمَعُونَ ۝﴾ «کہہ دیجئے کہ یہ اللہ کے  
فضل اور اس کی رحمت سے ہے۔ پس اس (نعت) پر چاہئے کہ خوشیاں مناؤ۔ وہ بہتر ہے  
اس سے جو وہ جمع کرتے ہیں۔» - پس اس قرآن پر فخر کرو کہ اللہ نے ہمیں اتنی بڑی دولت  
دی ہے۔

سورہ رحمٰن کی چار آیتیں ﴿الرَّحْمَنُ عَلَمُ الْقُوَّانَ ۝ خَلَقَ الْإِنْسَانَ ۝ عَلَمَهُ  
الْبَيَانَ ۝﴾ "رحمٰن" اس نے قرآن سکھایا، انسان کو تخلیق کیا، اسے بیان سکھایا۔ "چار  
چیزیں جو سب سے چوٹی کی ہیں اللہ تعالیٰ نے ان چار آیتوں میں جمع کر دی ہیں۔ اللہ کے  
ناموں میں سب سے پیارا نام "الرحمٰن" ہے۔ اہل عرب میں "الله" کا لفظ زیادہ معروف  
تھا، اور وہ "رحمٰن" کے لفظ سے بد کتے تھے، لیکن قرآن نے آکر جس نام کو زیادہ تمہیاں کیا  
ہے وہ "رحمٰن" ہے، کہ سب سے زیادہ محتاج ہم اللہ کی رحمت ہی کے ہیں۔ جبکہ حضور  
صلی اللہ علیہ وسلم نے یہ فرمایا : "جب تک رحمت خداوندی دشمنی نہیں فرمائے گی میں بھی جنت  
میں داخل نہیں ہو سکتا!"، مارا تمہارا کیا معاملہ ہے۔ ﴿عَلَمُ الْقُوَّانَ ۝﴾ "اس نے قرآن  
سکھایا۔" - ویسے تو انسان کو سارے کاسارا علم اللہ تعالیٰ ہی نے دیا ہے۔ فرکس، الجبرا،  
جوہیمیزی کس نے پڑھائی؟ کیمسٹری کس نے پڑھائی؟ لیکن سب سے اوپر جا علم قرآن کا  
ہے۔ ﴿خَلَقَ الْإِنْسَانَ ۝﴾ "اس نے انسان کو تخلیق کیا" ویسے تو ساری کائنات اللہ تعالیٰ  
ہی نے بنائی، فرشتے، جن، آسمان، زمین، سیارے اور ستارے بنائے، لیکن ان سب میں  
سب سے چوٹی کی خلوق انسان ہے۔ ﴿عَلَمَهُ الْبَيَانَ ۝﴾ "اس نے اسے بیان سکھایا" اسے

بہت کچھ سکھایا ہے، "ماعت، بصرت دی ہے اور بست صلاحیتیں دے رکھی ہیں، لیکن چوٹی کی چیز" بیان " ہے — اس کا ایک نتیجہ نکلتا ہے، اور وہ یہ کہ اس چوٹی کے مصرف کو یعنی تقویت بیانیہ کو چوٹی کی شے پر خرچ کرو۔ یعنی اس کو قرآن کے پڑھنے پڑھانے، سیکھنے سکھانے، سیکھنے سمجھانے میں صرف کرو۔ چنانچہ اسی قافیہ میں وہ حدیث آ جاتی ہے جو حضرت عثمان بن عفان رض سے مردی ہے کہ رسول اللہ ﷺ نے ارشاد فرمایا:

((خَيْرٌ كُمْ مَنْ تَعْلَمَ الْقُرْآنَ وَعَلِمَهُ)) (رواہ البخاری)

"تم میں سے بہترین لوگ وہ ہیں جو قرآن سیکھیں اور سکھائیں۔"

سیکھنے سکھانے کے مختلف مراحل و مدارج ہیں۔ قرآن کا صرف ناظرہ پڑھنا، سیکھنا سکھانا بھی ٹھیک ہے۔ حفظ اور تجوید بھی ٹھیک ہے۔ اور قرآن کو سمجھنا ہے تو اس کے لئے عربی سیکھنی پڑے گی۔ ایک تو اس کا سرسری طور پر سمجھنا ہے اور دوسرا یہ کہ اس کی گمراہیوں میں اترتا ہے، اس کے فلسفے اور حکمت کو سمجھنا ہے، اسی سے اپنی ماحاشی زندگی کے لئے رہنمائی لینی ہے۔ اور اسی سے اپنی سیاسی و علمی زندگی کے لئے رہنمائی لینی ہے تو یہ اس کے مختلف مدارج ہیں، لیکن بہترین لوگ وہ ہیں جو قرآن پڑھیں اور پڑھائیں، سیکھیں اور سکھائیں۔

اب چھ آیتیں سورہ عبس کی ہیں :

﴿كَلَّا إِنَّهَا تَذَكَّرَةٌ ۝ فَمَنْ شَاءَ ذَكَرَهُ ۝ فِي صُحْفٍ مُكَرَّمَةٍ ۝ مَرْفُوعَةٍ مُظَاهَرَةٍ ۝ بَأَيْدِي سَفَرَةٍ ۝ كَرَامَ بَرَزَةٍ ۝﴾

"کوئی نہیں! یہ قرآن یاد دہانی ہے، پس جو چاہے یاد دہانی حاصل کر لے۔ یہ قرآن بڑے ہی باعزت، بلند اور پاکیزہ صحیفوں میں ہے اور اس کے کاتب ملائکہ مقریبین ہیں جو کہ بہت ہی باعزت اور نہایت نیک ہیں۔"

یہ قرآن کی ایک اور اعتبار سے مرح ہے۔ قرآن تو صرف یاد دہانی ہے۔ تمہاری روح کے اندر وہ سارا علم موجود ہے، تمہاری روح میں دبی ہوئی چنگاری موجود ہے۔ جیسے چنگاری کے اوپر را کھ آ جاتی ہے اسی طرح تمہاری روح کے اندر موجود چنگاری پر را کھ آ گئی ہے۔ قرآن صرف اس را کھ کو ہٹانے کے لئے آیا ہے، یہ دلوں کے زنگ کو دور کرنے کے لئے

آیا ہے۔ قرآن اندر کے سوئے ہوئے شعور کو بیدار کرنے کے لئے آیا ہے۔ اس کے بعد فرمایا : قرآن بہت ہی باعزت صحیفوں میں ہے جو کہ بہت ہی بلند ہیں۔ ﴿إِنَّهُ لَفِي أَمْ الْكِتَابِ لَدَيْنَا الْعَلِيُّ حَكِيمٌ﴾ یہ قرآن تو ہمارے پاس ام الکتاب میں ہے، تمہارے پاس تو قرآن کی صدّقہ نقلین ہیں، یہ اصل قرآن نہیں ہے ﴿بَلْ هُوَ قُرْآنٌ مَّجِيدٌ۝ فِي لُوحٍ مَّخْفُوظٍ﴾ اصل قرآن تو لوح محفوظ میں ہے۔

اب آئیے، ملاحظہ کیجئے آٹھ آیتیں (۷۵-۸۲) سورۃ الواعدہ کی :

﴿فَلَا أُقْسِمُ بِمَوْقِعِ النُّجُومِ۝ وَإِنَّهُ لَقَسْمٌ لَّوْ تَعْلَمُونَ عَظِيمٌ۝﴾  
”نہیں! مجھے قسم ہے ان مقامات کی جماں ستارے گرتے ہیں، اور اگر تمہیں علم ہو تو یہ بہت بڑی قسم ہے جو ہمنے کھائی ہے۔“

تمہیں معلوم نہیں۔ آج شاید انسان کو پتا چلا ہے کہ اس کائنات کے اندر بہت بڑے black holes ہیں جو کہ ”مواقع النُّجُومِ“ ہیں۔ یہ تو ماہرین فلکیات (astronomists) سے پوچھیں کہ یہ black holes کیا ہیں اور کس بلا کامام ہیں؟ کوئی بڑے سے بڑا سیارہ قریب سے گزر جائے تو وہ ان میں دھنس جائے گا، فنا اور ختم ہو جائے گا :

﴿إِنَّهُ لَقُرْآنٌ كَرِيمٌ۝ فِي كِتَابٍ مَّكْتُوبٍ۝ لَا يَمْسَأُ إِلَّا مُظَهَّرٌ﴾  
”یہ بہا باعزت قرآن ہے، جیسی ہوئی کتاب میں ہے۔ (وہ کتاب اللہ کے پاس لوح محفوظ میں ہے) اسے تو چھوہی نہیں سکتے مگر صرف وہ کہ جو انتہائی پاک ہوں (یعنی فرشتے ہیں کہ جو اسے چھوتے ہیں)۔“

اگرچہ علماء نے اس آیت سے فقیٰ حکم نکال لیا ہے کہ بغیر و ضو قرآن کو ہاتھ نہ لگایا جائے، لیکن یہاں اصل مفہوم کچھ اور ہے، اور وہ یہ کہ قرآن کے باطن تک انسان کی رسائی اس وقت تک نہیں ہو سکتی جب تک کہ اس کا باطن بالکل پاک نہ ہو جائے، ورنہ وہ قرآن کے بھی ظاہر کے اندر الجھا رہے گا کہ یہ لفظ ہے، اس کا مادہ یہ ہے، یہ فعل ہے۔ اس بات کو مولانا روم اس طرح فرماتے ہیں ۔

ما ز قرآن مغزا برداشتم استخواں پیش سگل انداختم

یعنی قرآن سے اس کا اصل مغزتوہم نے لے لیا ہے اور خالی بڑی کتوں کے آگے ڈال دی ہے، وہ خالی بڑیوں میں لٹتے رہتے ہیں۔ پس اگر اندر پاک ہو گیا ہو تو قرآن کے باطن تک رسائی ہو گی، ورنہ آپ تفسیر لکھ دیں گے، لیکن آپ کی رسائی قرآن کے باطن تک نہیں ہو گی۔ تفسیریں تو غیر مسلم بھی لکھ دیتے ہیں۔ لوگوں نے بڑی بڑی کتابیں لکھ دی ہیں، حدیث کے بڑے بڑے انڈکس غیر مسلموں نے لکھ دیے ہیں، لیکن یہ کہ قرآن کے باطن تک ان کی رسائی نہیں ہو سکی۔

﴿تَنْزِيلٌ مِّنْ رَبِّ الْعَالَمِينَ ۝﴾ "پھر اس کا اتارا جانا ہے (لوح محفوظ سے "کتاب مکونون اُتمِ الکتاب سے) اس ہستی کی طرف سے کہ جو تمام جہانوں کا رب ہے"۔

آگے اب منقی پہلو ہے۔ اب تک کی باتیں آپ کو اچھی لگ رہی تھیں، اب کڑوی بات ہے : ﴿أَفَيْهُدَا الْحَدِيثِ أَنْتُمْ مُذْهَنُونَ ۝﴾ "کیا اس قرآن جیسی چیز سے تم بے اعتمانی بر ت رہے ہو"۔ بے توجیہ کر رہے ہو، اسے پڑھتے نہیں، پڑھتے ہو تو سمجھتے نہیں، سمجھتے ہو تو عمل نہیں کرتے۔ اتنی عظیم شے! کائنات کی عظیم ترین نعمت سے یہ سلوک! انگریزی ہم نے اتنی پڑھ لی کہ انگریزوں کو پڑھا دیں، لیکن عربی نہیں سیکھ سکے کہ قرآن سمجھ سکیں۔ آخر اللہ تعالیٰ کو کیا جواب دیں گے؟ پی ایچ ذی میں، "فرکس، کیمسٹری میں، ڈاکٹری میں نہ جانے کتنے کتنے سال لگا کر لوگ ڈگریاں لیتے ہیں کہ آدمی عمر گزر چکی ہوتی ہے۔ سب کچھ پڑھ لیتے ہیں، لیکن اتنی عربی نہیں پڑھ سکتے کہ قرآن سمجھ سکیں۔ اب یہ سمجھ لو قرآن اس کو کیا کہتا ہے : ﴿وَتَجْعَلُونَ رِزْقَكُمْ أَنْكُمْ تَكْذِبُونَ ۝﴾ "تم نے اپنا نصیب یہ نھرا لیا ہے کہ قرآن کو جھٹلا رہے ہو"۔ اگرچہ زبان سے نہیں کہتے کہ قرآن جھوٹا ہے۔ لیکن اگر تم قرآن کو سچا اور حق سمجھتے تو کیا اس کے ساتھ یہ سلوک کرتے؟ یہ ہے وہ شے جس کو میں نے کہا ہے کہ reverse گیر لگا ہے، جو میرے اور آپ کے لئے لمحہ فکریہ ہے۔ اس کے لئے میں پھر ایک آیت کا حوالہ دے رہا ہوں اور وہ ہے سورہ جمعہ کی آیت نمبر ۵۔ اللہ تعالیٰ نے سابق اُمّتِ مسلمہ — جو مغضوبٰ علیہم اور ملعون ہیں (یعنی یہودی) — کی مثال دی ہے :

﴿مَثَلُ الَّذِينَ حَمِلُوا التَّوْزِيَةَ ثُمَّ لَمْ يَحْمِلُوهَا كَمَثَلِ الْحِمَارِ يَحْمِلُ

اسفاراً) (الجعده : ۵)

”مثال ان لوگوں کی جو حامل توراتہ بنائے گے، پھر انہوں نے اس کو نہیں انٹھایا (اس کی ذمہ داری ادا نہیں کی) اس گدھے کی سی ہے جس پر (کتابوں کا) بوجہ لدھا ہوا ہو۔“

اگر ہم نے بھی وہی روایہ اختیار کیا تو گویا پھر یہ ہماری ہی مثال ہے۔

### تحریک رجوع الی القرآن

اس ساری گفتگو کا عملی نتیجہ یہ ہے کہ پوری قوت کے ساتھ انفرادی اور اجتماعی سطح پر قرآن کی طرف رجوع کی ایک زبردست تحریک چلنی چاہئے جس میں لوگوں کو دعوت دی جائے کہ آؤ قرآن پڑھو پڑھاؤ، سیکھو سمجھاؤ، اس کا علم حاصل کرو اور عام کرو۔ آج اللہ کا فضل و کرم ہے کہ ۲۰۰۰ء شروع ہو چکا ہے۔ میں ۱۹۶۵ء میں دوبارہ لاہور منتقل ہوا تھا، یعنی اب ۳۵ برس مکمل ہو چکے ہیں۔ ۷۶ء سے اس سمن آباد سے دعوت رجوع الی القرآن کا آغاز ہوا۔ اللہ تعالیٰ کا شکر ہے کہ ”شادوم از زندگی خویش کر کارے کردم!“ بڑا اطمینان اور سکون ہے کہ زندگی اسی کام میں لگی ہے۔ اپنی بہتر صلاحیت، بیشتر وقت، بہتر توانایاں صرف اس کام میں صرف کی ہیں کہ قرآن پڑھو پڑھاؤ، سیکھو سمجھاؤ، سمجھو سمجھاؤ۔ اور اللہ کا بابت بڑا فضل ہے، جس کا کچھ نقشہ سورہ نعم کے آخر میں کھینچا گیا ہے: «كَرِّزْعَ أَخْرُجْ شَظَاةَ فَأَزْرَهَ فَأَسْتَفْلَظَ فَاسْتَوْى عَلَى مَوْقِهِ» جیسے ایک کسان نے کھینچ لگائی، مل چلا یا نیچ ڈالا، پانی دیا یا یہ کہ باران رحمت آگئی تھی، اب اس نے دیکھا کہ نیچ پھوٹ رہے ہیں اور پتیاں نکل رہی ہیں، پھر اس نے اپنا ہٹھ انٹھایا ہے، پھر ذرا اس کو گدر کیا ہے، پھر وہ کھینچ اپنی نال پر کھڑی ہو گئی ہے۔ «يَعْجِبُ الْزَّاغُ لِيَغْنِيَ بِهِمُ الْكُفَّارُ» اس کاشتکار کو وہ منظر بست بھلا اور بست اچھا لگتا ہے، وہ خوش ہوتا ہے اور اس کا دل باغ باغ ہوتا ہے کہ میری محنت بار آور ہو رہی ہے۔ یہی معاملہ محمد رسول اللہ ﷺ کا تھا۔ ۲۲۳ برس کی دن رات کی محنت شاہقہ میں ایسے ایسے مرظے آئے کہ روشنی کھڑے ہو جاتے ہیں۔ انتقال سے چند دن پہلے جس وقت آپ ﷺ مرض وفات کی کیفیت میں تھے اور جماعت میں شریک نہیں ہو رہے تھے اس حالت میں آپ کو بہت شدید تکلیف

رہی ہے۔ سر میں درد بست شدید تھا۔ جس وقت ذرا سا افاقہ ہوا تو چمرے کے دروازے کا پردہ اٹھا کر دیکھا تو مسجد میں نماز ہو رہی تھی، حضرت ابو بکر رض امامت کر رہے تھے۔ آپ صلی اللہ علیہ وسلم کے چہرے پر یہ سوچ کر تمسم آیا کہ یہ میری کھیتی ہے جو میں نے لگائی ہے، آج یہ فصل میری نگاہوں کے سامنے ہے۔ اور پھر اس کے بعد پردہ ڈال دیا۔

میں یہ بات آپ سے اس لئے کہ رہا ہوں کہ میں نے ۳۵ برس پہلے جس کام کا آغاز کیا تھا آج میں اس کھیتی کو اپنی نگاہوں کے سامنے پروان چڑھتے ہوئے دیکھ رہا ہوں۔ میں نہیں سمجھتا کہ اس وقت اعلیٰ تعلیم یافتہ نوجوانوں کی سو سے کم تعداد ہو گی جو اس قرآنی فکر کو درس و تدریس کے ذریعے عام کر رہے ہیں، اور یہ نوجوان بھی اب ادھیز عمر میں پہنچ رہے ہیں۔ یہ نصف صدی کا قصہ ہے، دو چار برس کی بات نہیں۔ میرے دو بیٹے اب چالیس کی دہائی میں ہیں اور میرے ساتھی نوجوان جو میرے ساتھ میرے درس میں شریک ہوتے تھے وہ fifties کے آس پاس آرہے ہیں۔ اتنے لوگ ہیں کہ جو اس کام میں لگے ہوئے ہیں۔ قرآن کا پڑھنا پڑھانا، سیکھنا سکھانا، سمجھنا سمجھانا ہو رہا ہے۔

میں آج سوچ رہا تھا کہ میرے پرداد احافظ نور اللہ صاحب کی ۱۸۵ء میں انگریزوں نے جائیداد ضبط کر لی تھی۔ تو پھر وہاں سے چھوڑ کر ضلع مظفر گر (یو پی) مشرقی پنجاب میں منتقل ہو گئے۔ دو نسلیں تو ہماری ایسی گزری ہیں کہ جن میں کوئی دینی کام نظر نہیں آتا، محض دنیاوی معاملہ تھا۔ اور مسائل روزگاری اتنے گھبیرتے کہ ”دنیا نے تیری یاد سے بیگانہ کر دیا“ لیکن پھر اللہ کا شکر ہے کہ اس کے بعد تیری نسل سے یہ کام شروع ہو گیا۔ آج میں سوچ رہا تھا کہ اللہ کے فضل و کرم سے میرے دو بیٹے حافظ ہیں۔ میرے تین چھوٹے بھائی ہیں اور تینوں کا ایک ایک بیٹا حافظ ہے۔ خاص طور پر برادرم اقتدار احمد مرحوم (اللہ تعالیٰ ان کی مغفرت فرمائے) کے پاس میں خود گیا تھا کہ تم اپنا ایک بچہ میرے حوالے کر دو جو قرآن اکیدی میں ایک سالہ کورس کرے اور پھر اس کام میں لگے۔ انہوں نے اپنا نمبر ۲ بیٹا حمید احمد دیا تھا، لیکن وہ ایک حادثے میں فوت ہو گیا۔ اب میرے اندر اس بات کی ہمت نہیں تھی کہ میں کہتا کہ کوئی اور بچہ بھی دو، کیونکہ کاروبار کے تقاضے بھی ہوتے ہیں، لیکن بغیر اس کے کہ مجھے کوئی توقع ہوتی۔ بحسن نیت فوری طور پر اقتدار احمد

مرحوم نے کہا کہ رشید ارشد کو اس کام میں لگائیں۔ میں سمجھتا ہوں کہ یہ اسی نیت کا نتیجہ نکلا ہے کہ یہ ان کا بچہ ہے جس نے اس چھوٹی سی عمر میں یہاں دو رہ ترجمہ قرآن کیا ہے۔ یہ حافظ بھی ہے۔ میرے تین بیٹے دورہ ترجمہ قرآن کرچے ہیں۔ عاکف تو میرا خیال ہے چار پانچ مرتبہ کرچے ہیں۔ ابھی ہنگاؤ سے دورہ ترجمہ کر کے آرہے ہیں جو کہ امریکہ کا گڑھ ہے۔ میرے ایک اور شاگرد اس وقت نیویارک میں دورہ ترجمہ کر رہے ہیں۔ اسی طرح پورے پاکستان کے اندر بہت بڑے پیانے پر یہ کام ہو رہا ہے۔ یہ سب اللہ کا فضل ہے ﴿وَأَمَّا بِعْدَهُ زِيَّلَ فَعَدْدُهُ﴾ ہمیں حکم دیا گیا ہے کہ اللہ کا کوئی خاص انعام ہو تو اس کا تذکرہ بھی کیا کریں اور شکر کیا کریں۔ میرے دو بیٹے دو پوتے اور ساڑھے پانچ نواسے حافظ ہیں۔ ایک نے چونکہ پدرہ پارے کئے ہیں، اس لئے ساڑھے پانچ کہا ہے۔ اللہ کا شکر ہے۔ اور عجیب بات یہ ہے کہ میرے تینوں چھوٹے بھائیوں کا ایک ایک بیٹا حافظ ہے۔ بن اگر مجھے کچھ افسوس ہوتا ہے تو اپنے بڑے بھائی کے بارے میں۔ حالانکہ میرا اپنا قرآن کے ساتھ لگاؤ ان کے ساتھ ہی شروع ہوا۔

۷۱۹۳ء کی بات ہے، اگست یا ستمبر کا میینہ تھا، ہم حصار میں محصور تھے۔ ہندو باہر سے آکر پہ پہ ملے کرتے رہتے تھے، ان سے دفاع کے لئے ہم نے مورچے لگائے تھے۔ بھائی جان نے اس وقت BSc انجینئرنگ اور میں نے میزک کا امتحان پاس کر لیا تھا۔ چنانچہ یہ فارغ وقت ہم ایک مسجد میں بیٹھ کر مولانا مودودی "کار سالہ ترجمان القرآن" جس میں سورہ یوسف کی تفسیر چھپ رہی تھی، بڑے غور سے پڑھ رہے تھے۔ قرآن کا ذوق میرے اندر وہیں سے شروع ہوا۔ شوق پلے بھی تھا، بلکہ یہ تو اس وقت سے تھا جب میں پانچوں جماعت میں پڑھتا تھا۔ اس وقت علامہ اقبال کا ایک شعر میرے ذہن میں چپک کر رہا گیا تھا۔

وہ زمانے میں معزز تھے مسلمان ہو کر

اور تم خوار ہوئے تارکِ قرآن ہو کرو!

اس وقت میری عمر دس گیارہ سال ہو گی، لیکن قرآن کو پڑھتے اور سمجھنے کا ذوق اس وقت پیدا ہوا جب ہم دونوں مل کر joint study کرتے تھے۔ پھر قرآن کی نظمت منصف

ہوئی۔ اس سے ایک دلچسپی اور لذت پیدا ہو گئی اور اللہ تعالیٰ نے اس درجہ مناسبت عطا کی کہ اللہ کے فضل و کرم سے پھر میری زندگی تو اسی کام میں لگ گئی۔ پروفیسر یوسف سلیم چشتی صاحب کماکرتے تھے کہ ہم نے عاشقِ قرآن توبت دیکھے ہیں لیکن فانی القرآن ڈاکٹر اسرار کے سوا کوئی نہیں دیکھا، حالانکہ وہ مولانا احمد علیؒ کے بہت قریب رہے۔ جس زمانے میں حمایتِ اسلام ایک تبلیغی کالج ہوتا تھا اس وقت وہ اس کے پرنسپل تھے اور اس کے منتظم مولانا احمد علیؒ ہوتے تھے۔ ان کا ان سے بہت قریبی ربط تھا۔

بہر حال دعوت رجوعِ الی القرآن کے حوالے سے میں آپ کو جو خوشخبری دے رہا ہوں وہ یہ ہے کہ یہ جگہ جہاں آپ اس وقت بیٹھے ہیں اب یہ بھی جامع القرآن کی شکل اختیار کرے گی۔ یعنی جیسے حضور ﷺ نے جستہ الوداع میں فرمایا تھا : ((إِسْتَدَارَ الزَّمَانَ كَهْيَتِهِ يَوْمَ خَلَقَ اللَّهُ السَّمَاوَاتِ وَالْأَرْضَ)) قریش نے کیلئے رہیں اونچ پنج کرداری تھی۔ انسوں نے اہمِ حرم آگے پیچے کر دیئے تھے، لیکن جستہ الوداع کے موقع پر صحیح تقویم کے مطابق جمع ہوا تھا۔ حضور ﷺ نے فرمایا : ”آج سے نئی کا قاعدہ منسوخ ہوا۔ آج وقت کی تقویم دہیں آگئی ہے کہ جس پر اللہ تعالیٰ نے کائنات کو پیدا کیا۔“ تو یوں سمجھتے کہ 211ء سے جو تحریکِ قرآنی میرے پھوپھی زاد بھائی شیخ نصیر احمد مرحوم کے مکان A-211 این سے اور پھر مسجدِ خضراء سن آباد سے درسِ قرآن کی صورت میں شروع ہوئی تھی اور پھر دس برس تک دعوت رجوعِ الی القرآن کا جوڑ لکا بجا ہے وہ اسی ارضی سن آباد میں تھا۔ پورے شرے سے کھج کھج کر لوگ آیا کرتے تھے۔ اور اب یہ کہ مظہور حسن صاحب جو اس جگہ کے مالک تھے ان کی خواہش تھی کہ یہ جگہ قرآن مجید کی دعوت کا مرکز بنے۔ میں اس بات کا اعلان کر رہا ہوں کہ قرآن اکیڈمی ماؤن ٹاؤن کی طرز پریساں بھی ان شاء اللہ تعالیٰ ایک چھوٹی سی جامع القرآن تعمیر ہو گی اور اسے ذرا چھوٹے بیانے پر ایک مرکز کی حیثیت حاصل ہو گی۔ اب آپ اس وقت کو غنیمت سمجھیں اور کمرکس لیں۔ عربی کلاسز شروع ہوں تو محنت و توجہ کے ساتھ عربی پڑھنے میں لگ جائیں۔ کوئی اور اجتماعات ہوں تو ان کے اندر پوری پابندی کے ساتھ شرکت کریں۔ تعمیر ہو تو اس میں دل کھول کر چندہ دن اور پورے زورو شور کے ساتھ اس کی تعمیر میں حصہ لیں تاکہ یہ جلد از جلد مکمل ہو۔

سکے۔ یہاں ایک مسجد بھی بنے گی۔ ابھی تک مختلف مساجدیں مختلف مسلکوں کے نام سے پہچانی جاتی ہیں۔ کوئی دیوبندی مسلک کی مسجد ہے تو کوئی بریلوی مسلک کی۔ اسی طرح اہل حدیث اور شیعہ مسالک کی مساجد ہیں۔ لیکن یہ مسجد اسلام اور قرآن کی مسجد، یعنی جامع القرآن ہو گی اور اس کے ساتھ کسی فرقہ و اریت کا معاملہ نہیں ہو گا۔ ان شاء اللہ تعالیٰ وہ مرکز یہاں بنے گا۔

### عظمیں ترین نعمت کے تقاضے

اب میں دو سڑی بات کی طرف آ رہا ہوں۔ دیکھئے، قرآن مجید سب سے بڑی نعمت ہے، تو اللہ تعالیٰ کے ہاں ان نعمتوں کا حساب بھی ہوتا ہے۔ «ثُمَّ لَشَفَّلَنْ يَوْمَنِدِ عَنِ التَّعْيِمِ» ”پھر قیامت کے دن تم سے ان نعمتوں کے بارے میں حساب کتاب بھی ہو گا۔“ یعنی تم نے ہماری نعمت کا صحیح استعمال بھی کیا کہ نہیں۔ نعمتِ قرآنی کا استعمال ایک تو یہ ہے کہ قرآن پڑھو پڑھاؤ اور سیکھو اور سکھاؤ، اس کے نور کو عام کرو، چاروں گلگب عالم کو اس کی روشنی اور ہدایت سے منور کر دو۔ لیکن اس کا دوسرا معاملہ یہ ہے کہ اس کتاب کے نظام کو قائم کرنے کے لئے تن من دھن کی بازی لگاؤ۔ یہ صرف پڑھنے کے لئے نہیں آئی ہے، یہ اس لئے آئی ہے کہ ہمارے سارے فیصلے اس کے مطابق ہوں «وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ . . . هُمُ الظَّالِمُونَ . . . هُمُ الْفَاسِقُونَ» ”جو اللہ کی آثاری ہوئی شریعت کے مطابق فیصلے نہیں کرتے وہی تو کافر ہیں . . . وہی تو ظالم ہیں (وہی تو مشرک ہیں) . . . اور وہی تو فاسق ہیں۔“ ہم کیا ہیں؟ ان فرادی طور پر (اللہ کا شکر ہے)، ہم مسلمان ہیں، اجتماعی طور پر ہم کافر ہیں۔ ہمارا نظام کافرانہ ہے، ہماری میہشت سود پر مبنی ہے۔ یہ اللہ اور اس کے رسول کے خلاف بغاوت ہے۔ ہمارے خلاف اللہ اور اس کے رسول کا اعلانِ جنگ ہے۔ ہمارے معاشرے میں فاشی، عربی اور بے حیائی ہے۔ چنانچہ قرآن کے فیصلے کے مطابق ہمارا شہاد کن لوگوں میں ہوتا ہے؟

قرآن مجید کی دعوت کا خلاصہ یہ ہے کہ سارے نبیوں نے کہا : «يَقُولُونَ أَعْبُدُوا اللَّهَ مَا كُنْ مِنَ الْإِغْيَرُهُ» اور «أَعْبُدُوا اللَّهَ وَأَطْلِفُونَ» ”اے میری قوم کے لوگو!

اللہ کی بندگی کرو، جس کے ساتھ اکوئی معبود نہیں" اور "اللہ کی بندگی کرو اور میری اطاعت کرو۔" اللہ کی بندگی اور پرستش کرو لیکن اس کے لئے اپنی اطاعت کو خالص کرتے ہوئے۔ ﴿وَمَا أَمْرُوا إِلَّا يَعْبُدُونَا اللَّهُ مُخْلِصِينَ لَهُ الدِّينُ حُنْفَاءٌ﴾ "اور انہیں اللہ تعالیٰ کی بندگی کا ہی حکم دیا گیا تھا اطاعت کو اسی کے لئے خالص کرتے ہوئے یکسو ہو کر۔" اب ہماری بندگی تو ادھوری ہے۔ اور ادھوری بھی کہاں ہے؟ ہماری پوری اجتماعی زندگی تو اسلام و قرآن کے خلاف ہے۔ انفرادی زندگی میں ٹھیک ہے میں شراب نہیں پیتا، سو دنیں کھاتا، نماز پڑھتا ہوں، روزہ رکھتا ہوں، لیکن اس سے آگے اجتماعیت کا پسلانقدم شروع ہوتے ہی کفر شروع ہو گیا۔ آج ہمارے کتنے گھر ہیں جن میں شرعی پر وہ ہے۔ میں رواجی پر دے کی بات نہیں کر رہا، شرعی پر دے کی بات کر رہا ہوں۔ اگر گھر میں شرعی پر وہ نہیں ہے تو اجتماعیت کا تو پسلانقدم ہی غلط ہو گیا۔ کتنے لوگ ہیں جو حلال کھار ہے ہیں؟ کتنے کار و باری ہیں جو اپنے آپ کو بینک کے اوورڈ رائٹس سے بچائے ہوئے ہیں اور کتنے لوگ ہیں جنہوں نے سودی قرضہ لے کر مکان نہیں بنائے ہیں؟ اس سارے کفر کے خلاف جب تک جدوجہد ہو، سعی، محنت اور جہاد نہ ہو ہماری یہ جزوی ہدایت اللہ کے ہاں قبول نہیں۔ سورۃ المائدۃ ہی میں فرمایا : ﴿فَلْيَأْهُلُ الْكِتبِ لَسْتُمْ عَلَى شَنِيءٍ حَتَّى تُقْتِلُوا التَّقْرِيْبَةَ وَالْإِنْجِيلَ وَمَا أُنْزِلَ إِلَيْكُمْ مِنْ رَبِّكُمْ﴾ "اے نبی (کہہ دیجھے) : اے کتاب والو (یہودیو، نصرانیو) تمہاری کوئی حیثیت ہماری نگاہ میں نہیں ہے جب تک کہ تم توراة اور انجیل کو اور جو کچھ تم پر نازل کیا گیا ہے قائم نہیں کرتے۔" - تمہارا منہ نہیں ہے کہ ہم سے بات کر سکو۔ اسی طرح اللہ تعالیٰ ہم سے فرماتے ہیں کہ کس منہ سے تم نماز پڑھ رہے ہو جب کہ تم نے اللہ کی کتاب کو قائم نہیں کیا۔ گویا ﴿يَا أَهْلَ الْقُرْآنِ لَسْتُمْ عَلَى شَنِيءٍ حَتَّى تُقْتِلُوا الْقُرْآنَ وَمَا أُنْزِلَ إِلَيْكُمْ مِنْ رَبِّكُمْ﴾ "اے قرآن والو! تمہاری کوئی حیثیت نہیں جب تک کہ تم قرآن کو اور جو کچھ تم پر نازل کیا گیا ہے اسے قائم نہیں کرتے۔"

چنانچہ اب ہمارے لئے کرنے کا کام کیا ہے؟ ظاہر ہے کہ میں اکٹلائیم کام نہیں کر سکتا۔ اور یہ بھی حقیقت ہے کہ سوچاں یا ہزار دو ہزار آدمی مل کر بھی نہیں کر سکتے۔ لیکن

جد و جہد اور کوشش تو کر سکتے ہیں۔ اپنی تو انائیاں، صلاحیتیں، قوتیں، اپنے اوقات، اپنے وسائل اور اپنی اولاد کو تو اس کام کے لئے لگا سکتے ہیں۔ اگر ہم یہ بھی نہیں کرتے تو پھر حقیناً اس وعدید کاشکار ہو جاتے ہیں کہ :

﴿أَفَتُؤْمِنُونَ بِيَعْصِيْنَ الْكِبِيرِ وَتَكْفِرُونَ بِيَعْصِيْنَ ۚ فَمَا جَزَاءُ مَنْ يَقْعُلُ ذُلِكَ مِنْكُمُ إِلَّا خَزْنَىٰ فِي الْحَيَاةِ الدُّنْيَا ۚ وَيَوْمَ الْقِيَمَةِ يَرَدُّونَ إِلَىٰ أَشَدِ الْعَذَابِ ۖ وَمَا اللَّهُ بِغَافِلٍ عَمَّا تَعْمَلُونَ ۝﴾ (البقرة : ۸۵)

"کیا تم ہماری کتاب کے کچھ احکام پر عمل کرتے ہو اور کچھ پر نہیں کرتے؟ تو جان لو کہ تم میں سے جو کوئی یہ حرکت کرے اس کی سزا اس کے سوا کچھ نہیں ہے کہ اسے دنیا میں ذلیل و خوار کر دیا جائے اور قیامت کے دن شدید ترین عذاب میں جھونک دیا جائے، اور جو کچھ تم کرتے ہو اللہ اس سے غافل نہیں ہے"۔

اس سے پہنچنے کی ایک ہی شکل ہے۔ وہ یہ کہ غلبہ چونکہ باطل اور طاغوت کا ہے اور اللہ کا دین مغلوب ہے، میں اور آپ اس کے تحت رہنے پر مجبور ہیں، ہم سودی نظام کے اندر سانس لے رہے ہیں، میرے اور آپ کے سانس کے ساتھ سود اندر جا رہا ہے، تو پھر اس سب کے کفارے کے لئے ہمیں کیا طرزِ عمل اختیار کرنا چاہئے؟ جواب اس کا صرف یہ ہے کہ یہاں رہتے ہوئے ہمیں اپنی تو انائیوں، قوتوں، صلاحیتوں، اوقات و وسائل و ذرائع کام سے کم حصہ اپنی ذات پر اور اپنے اہل و عیال پر اور زیادہ سے زیادہ حصہ ایسی جد و جہد میں لگادینا چاہئے جس کے ذریعے دین کے نظام کو قائم کیا جاسکے۔ اگر یہ کر لیا تو کفارہ ادا ہو جائے گا، جو گناہ اندر جا رہا ہے وہ دحل جائے گا۔ اسے آپ اقامت وین یا نظامِ خلافت کہہ لیں، قرآن کا قائم کرنا کہہ لیں، دین کا قیام یا نظامِ مصطفیٰ ﷺ کا قیام کہہ لیں۔ یہ نام مختلف ہو سکتے ہیں لیکن کام کی نوعیت ایک ہی ہے۔ "عِبَادَاتُنَا شَيْءٌ وَخُسْنَتُكَ وَاجِدٌ"۔

پھر اس کے ساتھ یہ بھی ہے کہ اگر آپ باطل کے تحت زندگی گزار رہے ہیں تو اس صورت میں آپ پر اقامتِ دین کی جد و جہد فرض ہیں ہے۔ میں یہ بات سوچ سمجھ کر کہ رہا ہوں۔ میری پوری زندگی قرآن مجید کے پڑھنے پڑھانے میں گزری ہے۔ یہ بات میں

اپنے مطالعہ قرآنی کی روشنی میں کہہ رہا ہوں کہ جو آدمی اس جدوجہد میں شریک نہیں ہے، اس کی نماز نماز نہیں ہے، روزہ روزہ نہیں ہے۔ اس لئے کہ جب تک طاغوت کا کفر نہیں کرتا اس وقت تک اس کا اللہ پر ایمان معتبر ہی نہیں ہوتا۔ ﴿فَمَنْ يَكْفُرُ  
بِالظَّاغُوتِ وَيُؤْمِنُ بِاللَّهِ فَقَدْ سَتَّمَسَكَ بِالْغَزْوَةِ الْوَثْقَى﴾ (آل بقرۃ : ۲۵۶)؛ پھر جو کوئی طاغوت کا کفر کرے اور اللہ پر ایمان لائے تو اس نے ایک مضبوط کندے کو تحام لیا۔ “ طاغوت کا کفر پسلے ہے اور اللہ پر ایمان بعد میں ہے۔ اگر انسان طاغوت کے خلاف جدوجہد نہیں کر رہا اور اس کے تحت پھلنے پھلئے اور پھولنے کی کوشش کر رہا ہے، جائیداد بنارہا ہے، کار و بار بڑھا رہا ہے، تو اس کا مطلب ہے طاغوت کے ساتھ اس کی ہم آنکھی ہے، وہ اسے ذہناً قبول کر چکا ہے اور دل سے اسے مان چکا ہے۔ اللہ اس کی نماز منہ پر دے ماری جائے گی۔

### التزام جماعت کی ضرورت و اہمیت

میرے مطالعے کا حاصل یہ ہے۔ اللہ امیں چاہتا ہوں کہ قرآن کی دعوت کا یہ پلو آپ اچھی طرح پلے باندھ کر انھیں۔ اگر یہ بات سمجھ میں آگئی ہے تو پھر چار چھوٹے چھوٹے نقشے توٹ کر لیں۔

(۱) اس کے لئے کسی جماعت میں شامل ہونا لازم ہے۔ کیونکہ یہ کام بغیر جماعت کے ممکن نہیں۔ یہ کام افراد نہیں کر سکتے۔ اسی لئے حضور ﷺ نے فرمایا : ((عَلَيْكُمْ  
بِالْجَمَاعَةِ)) (مسلمانو!) تم پر جماعت سے وابستہ رہنا ضروری ہے۔ - ((يَدُ اللَّهِ  
عَلَى الْجَمَاعَةِ)) ”اللہ کا ہاتھ جماعت پر ہے۔“ اور ایک حدیث میں حضور ﷺ نے صاف فرمادیا :

((إِنَّ أَمْرَكُمْ بِخَمْسٍ، اللَّهُ أَمْرَنِي بِهِنَّ : بِالْجَمَاعَةِ وَالسَّفَرِ  
وَالظَّاغِعَةِ وَالْهِجْرَةِ وَالْجِهَادِ فِي سَبِيلِ اللَّهِ))

”مسلمانو! میں تمہیں پانچ باتوں کا حکم دے رہا ہوں، جس کا مجھے اللہ نے حکم دیا ہے : جماعت کا التزام ہو اور جماعت بھی سچ و طاعت والی ہو، اور یہ جماعت پھر بھرت اور جاد کے مراحل سے گزر کر اللہ کے دین کو قائم کرے۔“

اس جماعت کا معین ہدف اقامتِ دین کی جدوجہد ہونا چاہئے۔ کوئی چھوٹا کام مثلاً تعلیمی، تبلیغی اور اصلاحی نویسی کا نہیں ہونا چاہئے۔ ویسے تو یہ کہ اگر کوئی سگریٹ نوشی کے خلاف بھی ممکن چلائے تو وہ بھی اچھا کام ہے۔ تمباکو نوشی سے لوگوں کو بچانا، یہ بھی اچھا ہے، برائیں۔ آپ اپنے محلے کی صفائی کے لئے "انجمن حفاظانِ صحت" بنالیں تو یہ بھی بہت اچھی بات ہے۔ لیکن اس جماعت کا Declared Goal اقامتِ دین اور غلبہ دین کی جدوجہد ہونا چاہئے۔

(۲) وہ جماعت انتہائی منظم (disciplined) ہونی چاہئے۔

(۳) یہ معلوم ہونا چاہئے کہ اس جماعت کا طریقہ کار کیا ہے۔ ایک بات طے ہے کہ اگر وہ طریقہ کار رسول اللہ ﷺ کے طریقہ کار سے ماخوذ اور مستطیل نہیں ہے تو آپ کبھی منزل تک نہیں پہنچ سکتے۔

خلافِ تبیہر کے راه گزید

کہ ہرگز بنزل نہ خواہد رسید!

چنانچہ راستہ وہی اختیار کرنا ہو گا ((لَا يَصْلُحُ أَخْرَزُهُذُو الْأَمَّةِ لَا يَمَاصِلُهُ بِهِ أَوْلُهَا)) "اس امت کے آخری حصے کی اصلاح نہیں ہو گی مگر صرف اسی طریقے پر جس پر کہ پہلے حصے کی اصلاح ہوئی ہے"۔

(۴) آپ کے لئے جس طرح بھی ممکن ہو اس جماعت کی قیادت کے قریب ہو کر دیکھ لیں کہ دل کیا گواہی دیتا ہے کہ کیا یہ لوگ مخلص ہیں یا بہروپے ہیں؟ یہ دین کے نام پر ذمیا کی کوئی دکان تو نہیں چمکا رہے؟ اگر دل ان لوگوں کے خلوص کی گواہی دے دے اور یہ جماعت بقیہ شرطیں بھی پوری کر رہی ہو تو پھر اس جماعت میں شامل ہونا فرض عین ہے۔ اگر باطل کے غلبے کے تحت زندگی گزارنے والے شخص کے لئے دین کے غلبے کی جدوجہد فرض عین ہے تو پھر اس فرض عین کو پورا کرنے کے لئے جماعت کا التزام بھی فرض عین ہے۔ یہ بات سمجھ جائیجے کہ جس طرح نماز کے لئے وضو فرض ہے، اس لئے کہ وضو کے بغیر نماز نہیں، اسی طرح چونکہ جماعت کے بغیر دین کی اقامت ممکن نہیں اللہ اگر اقامتِ دین فرض ہے تو التزامِ جماعت بھی فرض ہے۔

## جماعت سازی کی مسنون اساس

جماعت سازی کے کئی طریقے ہیں۔ ایک طریقہ ہمارے ہاں انگریزوں کے ساتھ آیا۔ مثلاً جب نئی تہذیب آئی تو میز کرسی پر بیٹھ کر کھانا کھانا بھی اس کے ساتھ آیا۔ ظاہر ہے کہ یہ ہماری تہذیب تو نہیں ہے۔ حضور ﷺ کا طریقہ تو حدیث میں یوں مذکور ہوا ہے۔ ((هَا أَكَلَ النَّبِيُّ عَلَى الْخَوَانِ قَظَ)) کہ نبی کریم ﷺ نے کبھی خوان پر رکھ کر کھانا نہیں کھایا۔ حضور ﷺ کے زمانے میں میز کرسی تو تھی نہیں۔ ان کے ہاں اونچے گھرانوں میں ایک رواج تھا کہ ان کے پاس چھ انجوں اونچی چوکیاں ہوتی تھیں۔ زمین پر بیٹھ کر کھا رہے ہوتے لیکن آگے چھ انجوں اونچی چوکی رکھی ہوتی، جسے "خوان" کہتے تھے۔ اب بھی بعض گھرانوں میں یہ رواج موجود ہے۔ حضور ﷺ نے کبھی "خوان" پر بھی کھانا نہیں کھایا، لیکن یہ کہ اس کرسی میز کو کسی نے حرام نہیں کہا۔ یہ نئی شے تو ہے لیکن حرام نہیں ہے۔ کوئی ایسی دلیل نہیں ہے جس میں اس کی ممانعت آگئی ہو۔ یہ صحیح ہے کہ مسنون نہیں ہے، لیکن حرام بھی نہیں ہے۔

اسی طرح ہندوستان میں انگریزوں کے آنے کے بعد جماعتیں بنانے کا طریقہ یہ ہنا کہ پہلے اس کے مقاصد (aims) اور اهداف (objects) لکھ لئے جائیں۔ اس کے Articles of Association اور قواعد و ضوابط کا تھیں کر لیا جائے۔ گویا پورا دستور (Constitution) بنالیا جائے۔ اب جو شخص بھی اس دستور کو مان لے گا وہ اس جماعت کا رکن بن جائے گا۔ پھر یہ ارکان اس جماعت کے امیر یا صدر کا انتخاب دویا چار سال کے لئے کریں گے۔ جماعت بنانے کے اس طریقے کو بھی میں مبارح و جائز سمجھتا ہوں۔ اگرچہ یہ مسنون نہیں ہے، لیکن حرام بھی نہیں ہے۔ جیسے میز کرسی پر کھانا کھانا حرام ہیا مسنون نہیں ہے اسی طرح یہ طریقہ نہ مسنون ہے، نہ منصوص ہے اور نہ ماثور ہے، لیکن حرام بھی نہیں ہے۔ Constitutional Organization بھی ٹھیک ہے، اگر منظم اور سمع و طاعت والی ہو۔ لیکن جس جماعت کا قرآن، حدیث، سیرت، سنت، خلافت راشدہ اور ہماری پوری تاریخ میں ذکر ہے وہ بیعت کا نظام ہے کہ کوئی اللہ کا بندہ ایسا ہو جس پر آپ کو اعتماد ہو کہ یہ آدمی ٹھیک ہے، دین کو جانتا ہے اور حقیقتاً یہ دین کی خدمت

کرنا چاہتا ہے تو آپ اس سے شخصی طور پر بیعت کر لیں کہ میں آپ کا ساتھی ہوں، جو حکم آپ مجھے دیں گے میں کروں گا۔ میں خود بھی مشورہ دوں گا، اپنی رائے دوں گا، لیکن یہ کہ فیصلہ گفتگی سے نہیں ہو گا کہ یہ اکثریت ہے اور یہ اقلیت ہے، نوآدمیوں کی رائے لازماً غلط ہے اور دوسرے کی لازماً صحیح ہے۔ حالانکہ یہ ضروری نہیں۔ ہو سکتا ہے کہ آٹھ آدمیوں کی رائے صحیح ہو اور بیس کی غلط ہو۔ نظامِ بیعت میں فیصلہ امیر کے ہاتھ میں ہوتا ہے۔ قرآن مجید میں ارشاد ہوتا ہے :

» إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمْ

الْجَنَّةَ . . . فَاسْتَبِرُوا إِنَّ عِنْدَكُمُ الدِّيْنُ بَايْعَثُمْ بِهِ » (التوبہ : ۱۱۱)

”بے شک اللہ تعالیٰ نے مؤمنوں سے ان کی جانب اور مال جنت کے عوض خرید

لئے ہیں..... پس اس بیع پر کہ جو تم نے اللہ سے کی ہے خوشیاں مناو“۔

یہ بیعت اللہ سے بھی ہے اور اللہ کے نبی سے بھی۔ سورۃ الفتح کے اندر دو جگہ ذکر آگیا:

» إِنَّ الَّذِينَ يَتَابِعُونَكَ إِنَّمَا يَتَابِعُونَ اللَّهَ فَرَقَ أَيْدِيهِمْ »

”بے شک جن لوگوں نے آپ سے بیعت کی یقیناً انہوں نے اللہ سے بیعت کی۔

اللہ کے ہاتھ ان کے ہاتھ پر ہے۔“

» لَقَدْ رَضِيَ اللَّهُ عَنِ الْمُؤْمِنِينَ إِذْ يَتَابِعُونَكَ تَحْتَ الشَّجَرَةِ »

”بے شک اللہ مؤمنوں سے اس وقت راضی ہو گیا جب انہوں نے درخت کے

نیچے آپ سے بیعت کی۔“

سورۃ الممتحنة میں خواتین کی بیعت کا ذکر آیا ہے۔ یہ نظام ہے کہ جو قرآن نے دیا، حدیث نے دیا اور سیرت میں بھی یہی نظام ہے۔ بیعت عقبہ اولیٰ اور عقبہ ثانیہ ہو میں، بیعتِ رضوان بیعتِ علی الموت ہو رہی ہے۔ اسی بیعت پر خلافتِ راشدہ کا نظام چلا۔ حضرت ابو بکر، عمر، عثمان اور حضرت علیؓ کی بیعت ہوئی ہے۔ اور جس وقت خلافت ملوکیت میں بدلتے گئی اور حضرت حسینؑ میدان میں آئے تو انہوں نے بھی بیعت لی کہ آؤ میرے ساتھ، ہم اس ملوکیت کے راستے کو بند کریں۔ یہ دوسری بات ہے کہ بیعت کرنے والے گھبرا گئے اور ابن زیاد کے تشدد سے خوف زده ہو کر انہوں نے بیعت توڑ دی۔ اس

کا کوئی الزام حضرت حسین پر تو نہیں۔ ہمارا یہ نظام تھا جس کو کہ ہم نے انگریزوں کے آنے کے بعد پس پشت ڈال دیا۔ حالانکہ ۱۹۱۳ء میں مولانا ابوالکلام آزاد نے جماعت "حزب اللہ" بنائی تو وہ بیعت کی بنیاد پر تھی۔ کچھ عرصہ کے بعد میں کی دہائی میں شیخ حسن البناء نے مصر میں جو جماعت بنائی وہ بھی بیعت کی بنیاد پر تھی۔ لیکن مولانا مودودی نے جب جماعت اسلامی بنائی وہ بیعت کی بنیاد پر نہیں تھی۔ البتہ ۱۹۳۰ء میں جب قادیانی فتنے کا مقابلہ کرنے کیلئے علماء جمع ہوئے اور انہوں نے مولانا عطا اللہ شاہ بخاری کو امیرِ شریعت بنایا تو ان سے بیعت کی۔ رسول اللہ ﷺ نے صحابہ کرام رضی اللہ عنہم سے جو بیعت لی اس کے الفاظ سے آپ کو اندازہ ہو گا کہ وہ کتنی کمبیر بیعت ہے۔ یہ روایت مسلم شریف اور بخاری شریف دونوں میں موجود ہے۔ حضرت عبادہ بن صامت بن شوہر فرماتے ہیں :

((بَأَيْقَنًا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى السَّمْعِ وَالظَّاعَةِ فِي  
الْعُشْرِ وَالْيُسْرِ، وَالْمُنْسَطِ وَالْمُكْرَهِ، وَعَلَى أَثْرَةِ عَلَيْنَا، وَعَلَى أَنَّ لَا  
نَتَازَعَ الْأَمْرَ أَهْلَهُ، وَعَلَى أَنْ تَقُولُ إِلَى الْحَقِّ أَيْنَ مَا كُنَّا، لَا تَخَافُ فِي  
اللَّهِ لَوْمَةً لَا يُؤْمِنُ))

"ہم نے اللہ کے رسول ﷺ سے بیعت کی تھی کہ آپ کا ہر حکم سنیں گے اور مانیں گے (اطاعت کریں گے) چاہے کتنا ہی مشکل ہو اور خواہ آسان ہو، چاہے ہماری طبیعتیں آمادہ ہوں، چاہے ہمیں اپنی طبیعتوں پر جرکنا پڑے، چاہے آپ ہم پر دوسروں کو ترجیح دے دیں (ہم یہ نہیں کہیں گے کہ میں آپ کا پرانا ساتھی تھا آپ نے نووارد کو مجھ پر امیر بنادیا) جنہیں آپ امیر بنائیں گے ہم ان سے جھگڑیں گے نہیں اور جہاں بھی ہوں گے حق بات ضرور کہیں گے (اپنی رائے پیش کر دیں گے)۔ اور اللہ تعالیٰ کے معاملے میں کسی ملامت کرنے والے کی ملامت کی پرواہ نہیں کریں گے۔"

اور اسی بیعت کے نظام پر ہم نے تنظیم اسلامی قائم کی ہے۔ ہماری بیعت میں صرف ایک لفظ کا اضافہ ہے۔ وہ اس طرح کہ حضور ﷺ کا ہر حکم واجب الاطاعت تھا۔ حضور ﷺ کے بعد حضرت ابو بکر بن عثیمین کا بھی ہر حکم واجب الاطاعت نہیں ہے۔ ان سے بھی کتاب و

سنت کی دلیل پر چھپی جائے گی۔ کتاب و سنت کے خلاف وہ کوئی حکم نہیں دے سکتے۔ چنانچہ ہم نے بیعت کے الفاظ یہ رکھے ہیں : "إِنَّ أَبَا يَعْلَمُ عَلَى السَّمْعِ وَالظَّاعَةِ فِي الْمَغْزُوفِ" یعنی اس میں صرف دو لفظ بڑھادیے ہیں باقی وہی بات ہے۔

اس بیعت کے بارے میں اب میں آخری بات کہہ رہا ہوں۔ مسلم شریف میں

حضرت عبد اللہ بن عمر رضی اللہ عنہ سے روایت ہے کہ رسول اللہ ﷺ نے ارشاد فرمایا :

((مَنْ مَاتَ وَلَيْسَ فِي عَنْقِهِ بَيْنَهُ مَاتَ مِنْتَهَةً جَاهِلِيَّةً))

"جو شخص اس حال میں مرا کہ اس کی گردن میں بیعت کا قلاودہ (پھندا) نہیں تھا تو

وہ جاہلیت کی موت مرا۔"

یہ بیعت تو ایسے ہی ہے جیسے آپ نے اپنی بکری کے گلے میں رستی ڈالی ہوئی ہے اور رستی کا ایک سرا آپ کے ہاتھ میں ہے۔ چنانچہ اب وہ بکری آپ کے پاس سے کماں جا سکتی ہے؟ اسی طرح سے گویا رستی کا ایک سرا بیعت کرنے والے کی گردن میں ہے اور وہ سرا بیعت لینے والے کے ہاتھ میں ہے۔ صاف صاف بات کر رہا ہوں کہ گردن میں بیعت کے قلاودے کے بغیر موت اسلام کی موت نہیں، بلکہ جاہلیت کی موت ہے۔

اب میں اس کا تجزیہ کر کے بتاتا ہوں۔ عملادو ہی صورتیں ممکن ہیں : یا تو اسلام کا نظام قائم ہے، نظام خلافت ہے، تو جو خلیفہ ہے اسکے ہاتھ پر بیعت ہوگی۔ اگر نہیں کریں گے تو جنم میں جائیں گے۔ اور اگر اسلام کا نظام قائم نہیں ہے تو ظاہر ہے وہ نظام خود بخود تو نہیں آئے گا، اس کیلئے محنت کرنا پڑے گی، جماعت بناتا ہوگی، کوشش کرنا ہوگی، چنانچہ جماعت کے امیر سے بیعت کرنا ہوگی۔ ان دو کے علاوہ تیسرا شکل ممکن نہیں۔ یا نظام خلافت ہے یا نہیں ہے۔ دو ہی شکلیں ہیں، اور کوئی شکل نہیں۔ اگر نظام خلافت ہے تو خلیفہ کے ہاتھ پر بیعت، جیسے ابو بکر، عمر، عثمان، علی رضی اللہ عنہم کے ہاتھ پر بیعت تھی۔ اگر نظام خلافت نہیں ہے تو جو جماعت اس کو قائم کرنے کے لئے کھڑی ہو اس کے امیر کے ہاتھ پر بیعت ہوگی۔ پس ثابت ہوا کہ اگر کوئی مسلمان ہے اور وہ اسلام کی موت مرتاحاً ہتا ہے تو اسے بیعت کرنا ہوگی :

﴿إِنَّ صَلَاتِنِي وَنُشْكِنِي وَمَحْيَايِي وَمَمَاتِنِي لِلَّهِ رَبِّ الْعَالَمِينَ ۝ ۵۰﴾

”میشک میری نماز، میری قربانی، میری زندگی میری موت اللہ رب العالمین ہی کے لئے ہے۔“

میں نے جو دین کا تقاضا سمجھا ہے وہ آپ کے سامنے رکھ دیا ہے۔ اب آپ میں سے ہر شخص کے دل و دماغ کافی ہے۔ دل و ماغ گواہی دیں کہ بات ٹھیک ہے تو اس کو قبول کرنا آپ پر لازم ہے۔ اور اگر بات سمجھ میں نہیں آئی تو رد کر دیں۔ اگر بات سمجھ میں آگئی ہے کہ یہ کام تو صحیح ہے لیکن یہ تنظیم صحیح نہیں ہے تو کسی اور تنظیم کو دیکھیں۔ کسی نبی کی تنظیم تو آج ہے نہیں، نہ میں نبی ہوں اور نہ ہی کوئی اور نبی ہے۔ لہذا آپ کو اس کام کے لئے جو بھی بہتر نظر آئے اور آپ کے خیال میں جو بھی جماعت بہتر طریقے پر جدوجہد کر رہی ہے اس میں شریک ہو جائیے، لیکن کوئی شخص اپنے آپ کو اس سے فارغ نہ سمجھے، اس لئے کہ غالبہ باطل کے تحت زندگی گزارنے والے شخص کے لئے اقامت دین اور غلبہ دین کی جدوجہد فرضِ عین ہے۔ اور یہ وہ فرض ہے کہ اگر اس کی طرف انسان توجہ نہیں دے رہا اور اس کے ضمن میں اپنی ذمہ داری پوری نہیں کر رہا تو باقی فرائض بھی میرے نزدیک اللہ کے ہاں مقبول نہیں ہوں گے۔

اقول قولی هذا واستغفر الله لى ولکم ولسائر المسلمين والمسلمات ۵۰۰

(مرتب : محمد علاؤ الدین)

قارئین واحباب نوٹ فرمائیں!

پیٹی وی پر نشر ہونے والا، امیر تنظیم اسلامی

**ڈاکٹر اسرار احمد کا پروگرام حقیقت دین**

اب ہفتہ میں دوبار دیکھا جاسکتا ہے :

- |                             |                  |
|-----------------------------|------------------|
| (i) جمعرات شام سوا چھ بجے   | پیٹی وی اور لڑپر |
| (ii) التوار صبح ساڑھے نوبجے | پیٹی وی پر       |